

ಇ) ಈಗಾಗಲೇ ಕ್ರಮ ಕೈಗೊಂಡು ಕೊಳವೆ ಬಾವಿಗಳಿಂದಲೇ ಶುದ್ಧವಾದ ನೀರನ್ನು ಪಟ್ಟಣಕ್ಕೆ ಪೂರೈಸುವ ಯೋಜನೆಯನ್ನು ೧೧.೫೦ ಲಕ್ಷ ರೂ.ಗಳ ವೆಚ್ಚದಲ್ಲಿ ಕಾರ್ಯಾಗತಗೊಳಿಸಲಾಗಿದೆ.

ಈ) ಉದ್ಭವಿಸುವುದಿಲ್ಲ.

ಶ್ರೀ ಪಿ.ಬಿ. ಓಂಕಾರ ಮೂರ್ತಿ.—ಸ್ವಾಮಿ, ಒಂದೂವರೆ ಲಕ್ಷ ರೂಪಾಯಿ ಯೋಜನೆ ತಯಾರು ಮಾಡಿ ಬಹಳ ವರ್ಷಗಳು ಆಗಿದೆ. ಇವತ್ತಿಗೂ ಕೂಡ ಕಡೂರಿನಲ್ಲಿ ಕೆಂಪು ನೀರು ಬರುತ್ತಿದೆ. ಅದುದರಿಂದ; ಒಳ್ಳೆಯ ನೀರು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎ. ಲಕ್ಷ್ಮೀನಾರಾಯಣ.—ಸ್ವಾಮಿ, ವೇದಾನದಿಯಿಂದ ಬರತಕ್ಕ ಬಗ್ಗಡದ ನೀರನ್ನು ಫಿಲ್ಟರ್ ಮಾಡಿದರೂ ಕೂಡ ಕೆಂಪು ಬಣ್ಣ ಹೋಗುವುದಿಲ್ಲ. ೨೪ ಕೊಳವೆ ಬಾವಿಗಳನ್ನು ಹಾಕಿಸಲಾಗಿದೆ ೧೦ ಕೊಳವೆ ಬಾವಿಗಳಿಗೆ ಪವರ್‌ಹೌಸ್‌ಗಳನ್ನು ಜೋಡಿಸಲಾಗಿದೆ ೧೧ ಕೊಳವೆ ಬಾವಿಗಳಿಗೆ ಕೈಪಂಪುಗಳನ್ನು ಜೋಡಿಸಲಾಗಿದೆ. ೧೦೦ ಎಲ್‌ಪಿಎಸ್‌ನೀರು ಬಿಡತಕ್ಕ ವ್ಯವಸ್ಥೆ ಇದೆ. ಒಂದು ಓವರ್‌ಹೆಡ್ ಟ್ಯಾಂಕ್ ಕಟ್ಟಿ ಅದನ್ನು ಬೇಗ ಇರತಕ್ಕ ಸಮಸ್ಯೆಯನ್ನು ಬಗೆಹರಿಸುತ್ತೇನೆ. ವೇದಾನದಿಯಿಂದ ಬರತಕ್ಕ ಬಗ್ಗಡದ ನೀರು ತಡೆಯುವಂತೆ ತಾಕಿತು ಕೊಡುತ್ತೇನೆ.

ಶಿವಮೊಗ್ಗದಲ್ಲಿ ಬಸ್ಸು ನಿಲ್ದಾಣ

(ಓಳಿಲಿ) ಶ್ರೀ ಕೆ.ಎಚ್. ಶ್ರೀನಿವಾಸ (ಶಿವಮೊಗ್ಗ).—ಮಾನ್ಯ ಸಾರಿಗೆ ಸಚಿವರು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ ;

ಅ) ಶಿವಮೊಗ್ಗ ನಗರದಲ್ಲಿ ಸರ್ಕಾರಿ ಬಸ್ ನಿಲ್ದಾಣದ ಅವಶ್ಯಕತೆ ಇರುವುದು ಸರ್ಕಾರಕ್ಕೆ ತಿಳಿದಿದೆಯೇ ;

ಆ) ಹಾಗಿದ್ದಲ್ಲಿ ಬಸ್ ನಿಲ್ದಾಣವನ್ನು ನಿರ್ಮಿಸಲು ಸರ್ಕಾರ ತೀರ್ಮಾನಿಸಿದೆಯೇ ?

ಇ) ಬಸ್ ನಿಲ್ದಾಣವನ್ನು ನಿರ್ಮಾಣ ಮಾಡಲು ಸರ್ಕಾರವೇನಾದರೂ ಹಾಲಿ ಬಸ್ ನಿಲ್ದಾಣದ ಜಾಗವನ್ನು ಮಂಘಟ್ಟಾಗಿ ಕೊಡಲು ಶಿವಮೊಗ್ಗ ಮುನಿಸಿಪಲ್ ಕೌನ್ಸಿಲರವರನ್ನು ಕೇಳಿದೆಯೇ ?

ಈ) ಸದರಿ ಜಾಗಕ್ಕೆ ಸಿಟಿ ಮುನಿಸಿಪಾಲಿಟಿಯವರು ಮಾರುಕಟ್ಟೆ ಬೆಲೆಯನ್ನು ಕೊಡಲು ಕೇಳಿದ್ದಾರೆಯೇ ?

ಉ) ಹಾಗಿದ್ದಲ್ಲಿ ಈ ವಿಚಾರದ ಬಗ್ಗೆ ಸರ್ಕಾರವು ಯಾವ ಕ್ರಮವನ್ನು ತೆಗೆದುಕೊಳ್ಳಲು ಉದ್ದೇಶಿಸಿದೆ ?

ಶ್ರೀ ಪಿ.ಬಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು).—

ಅ) ತಿಳಿದಿದೆ.

ಆ) ಇಲ್ಲ.

ಇ) ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಈಗಿರುವ ಸಿ.ಎಂ.ಸಿ. ಬಸ್ ನಿಲ್ದಾಣದ ಜಾಗವನ್ನು ಮಂಘಟ್ಟಾಗಿ ಕೊಡಲು ಕೇಳಿದೆ.

ಈ) ಹೌದು.

ಉ) ಶಿವಮೊಗ್ಗ ಸಿಟಿ ಮುನಿಸಿಪಾಲಿಟಿ ಕೌನ್ಸಿಲರವರು ಪುನರ್‌ವಿಮರ್ಶಿತ ಬೆಲೆಯನ್ನು ನಿಗದಿ ಪಡಿಸಲು ನಿರ್ಧರಿಸಿದ್ದಾರೆ. ಬೆಲೆಯನ್ನು ನಿಗದಿಪಡಿಸಿದ ನಂತರ ಮುಂದಿನ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

ಶ್ರೀ ಕೆ.ಹೆಚ್. ಶ್ರೀನಿವಾಸ —ಸ್ವಾಮಿ, ಬಸ್ ನಿಲ್ದಾಣಕ್ಕೆ ಕೇಳಿರತಕ್ಕಂಥ ಜಾಗ ಬಹಳ ಬೆಲೆ ಬಾಳತಕ್ಕ ಜಾಗ ಇದೆ. ಈಗಾಗಲೇ ಕೆ.ಎಸ್.ಆರ್.ಟಿ.ಸಿ. ಡಿಪೋಗೆ ನಗರಸಭೆಯವರು ಪುಕ್ಕಟೆಯಾಗಿ ಜಾಗವನ್ನು ಕೊಟ್ಟಿದ್ದಾರೆ. ಈ ಜಾಗವನ್ನು ಕೊಳ್ಳುವುದಕ್ಕೆ ಏತಕ್ಕೆ ಹಿಂದುಮುಂದು ನೋಡುತ್ತಾರೋ ಗೊತ್ತಿಲ್ಲ. ಮುಂದೆ ಎಷ್ಟು ದುಡ್ಡು ಕೊಟ್ಟರೂ ಕೂಡ ಇಂಥ ಜಾಗ ಸಿಗುವುದಿಲ್ಲ. ಈಗಾಗಲೇ ಕೆ.ಎಸ್.ಆರ್.ಟಿ.ಸಿ.ಯವರು ಬೇರೆ ಬೇರೆ ಕಡೆಗಳಲ್ಲಿ ಹಣ ಕೊಟ್ಟು ಕೊಂಡಿರುವಾಗ, ಶಿವಮೊಗ್ಗದಲ್ಲಿ

ಹಣ ಕೊಟ್ಟು ಕೊಂಡುಕೊಳ್ಳುವುದರಲ್ಲಿ ಹಿಂದುಮುಂದು ನೋಡುವುದು ಸರಿಯಲ್ಲ. ಮಾರ್ಕೆಟ್ ವ್ಯಾಲೂ ವನ್ನೇ ಇರಲಿ ನ್ಯಾಯವಾದಂಥ ಬೆಲೆ ಕೊಟ್ಟು ಬಸ್ ನಿಲ್ದಾಣ ಕಟ್ಟಿಸುವುದಕ್ಕೆ ತಕ್ಷಣ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಉಪಾಧ್ಯಕ್ಷರೇ, ಈಗಾಗಲೇ ಈ ವಿಚಾರದಲ್ಲಿ ಮಾನ್ಯ ಸದಸ್ಯರು ನನ್ನ ಜೊತೆಯಲ್ಲಿ ಮಾತನಾಡಿದ್ದಾರೆ ಅಧಿವೇಶನದ ನಂತರ ಶಿವಮೊಗ್ಗಕ್ಕೆ ಹೋದಾಗ ಮುನಿಸಿಪಾಲಿಟಿ ಅಧ್ಯಕ್ಷರನ್ನು ಮತ್ತಿತರರನ್ನು ಭೇಟಿ ಮಾಡಿ ಆ ಜಾಗದ ಬಗ್ಗೆ ತೀರ್ಮಾನ ಮಾಡಿ, ಸಾಧ್ಯವಾದರೆ ಈ ವರ್ಷವೇ ಕಟ್ಟಿಸಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಕನಿಷ್ಠ ವೇತನದ ಬಗ್ಗೆ

(೮೦೬) ಶ್ರೀ ಬಿ. ಎಂ. ಇದಿನಬ್ಬ (ಉಳ್ಳಾಲ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಹೆಚ್ಚಿನ ಉದ್ಯಮಿಯಲ್ಲಿ ದುಡಿಯುವ ಕಾರ್ಮಿಕ ತುಟ್ಟಿಭತ ಸಮೇತ ಕನಿಷ್ಠ ವೇತನದ ಪ್ರಕಟನೆಯ ವಿಳಂಬಕ್ಕೆ ಕಾರಣಗಳೇನು ?

ಆ) ಈ ವಿಳಂಬದಿಂದ ತೊಂದರೆಯಾಗುವ ಕಾರ್ಮಿಕರ ಸಂಖ್ಯೆಯೆಷ್ಟು ?

ಇ) ಈ ಬಗ್ಗೆ ಸಮಿತಿಯನ್ನು ರಚಿಸಲಾಗಿದೆಯೇ ? ಆ ಸಮಿತಿಯಲ್ಲಿ ಸದಸ್ಯರು ಯಾರು ? ಹಾಗೂ ಸಮಿತಿಯ ವರದಿ ಬಂದಿದೆಯೇ ?

ಈ) ಕನಿಷ್ಠ ವೇತನದ ಪ್ರಕಟಣೆ ಯಾವಾಗ ಮಾಡಲಾಗುವುದು ?

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಮಂತ್ರಿಗಳು).—

ಅ) ೧೯೮೧ನೇ ಸಾಲಿನಲ್ಲಿ ಸರ್ಕಾರವು ಹೆಚ್ಚು ಉದ್ಯಮಿಯಲ್ಲಿ ದುಡಿಯುವವರ ಕನಿಷ್ಠ ವೇತನ ವನ್ನು ನಿಗದಿ ಪಡಿಸುವ ಸಲುವಾಗಿ ಪ್ರಸ್ತಾವನೆಯನ್ನು ಪ್ರಕಟಿಸಲಾಗಿತ್ತು. ಮೇಲ್ಕಂಡ ಪ್ರಸ್ತಾವನೆಯನ್ನು ಸರ್ಕಾರ ದಿನಾಂಕ ೧೨-೨-೧೯೮೧ರಂದು ವಾಪಸ್ ತೆಗೆದುಕೊಂಡಿದೆ.

ಈ ಮಧ್ಯೆ ಸರ್ಕಾರವು ಹೆಚ್ಚು ಮತ್ತು ಇಟ್ಟಿಗೆ ಕಾರ್ಖಾನೆಗಳಲ್ಲಿ ದುಡಿಯುವ ಕಾರ್ಮಿಕರ ಸಮಸ್ಯೆಗಳನ್ನು ಅಧ್ಯಯನ ಮಾಡಿ ವೇತನ ನಿಗದಿಪಡಿಸುವ ಸಲುವಾಗಿ ಶಿಫಾರಸ್ಸು ಮಾಡಲು ಕನಿಷ್ಠ ವೇತನ ಕಾಯಿದೆಯ ಅನ್ವಯ ವರ್ಗೀಕರಣ ಸರ್ಕಾರದ ಅಧಿಸೂಚನೆ (ಗೇಜೆಟ್) ನಂ. ಎಸ್‌ಡಬ್ಲ್ಯು.ಎಲ್ ೩೩ ಎಲ್‌ಎಂಡಬ್ಲ್ಯು. ೮೪ ದಿನಾಂಕ ೨೩-೬-೮೪ರಲ್ಲಿ ಸಮಿತಿಯನ್ನು ರಚಿಸಿತು. ಆದರೆ ಸರ್ಕಾರವು ಮೇಲ್ಕಂಡ ಸಮಿತಿಯನ್ನು ಪ್ರಕಟಣೆ ನಂ. ಎಸ್‌ಡಬ್ಲ್ಯು.ಎಲ್ ೩೩ ಎಲ್‌ಎಂಡಬ್ಲ್ಯು. ೮೪ ದಿನಾಂಕ ೨೬-೨-೧೯೮೧ರಂದು ವಿಸರ್ಜಿಸಿತು.

ಪ್ರಸ್ತುತದಲ್ಲಿ ಸರ್ಕಾರವು ಹೆಚ್ಚಿನ ಉದ್ಯಮಿಯಲ್ಲಿ ದುಡಿಯುವ ಕಾರ್ಮಿಕರಿಗೆ ಕನಿಷ್ಠ ವೇತನ ವನ್ನು ಹಾಗೂ ತುಟ್ಟಿಭತವನ್ನು ನಿರ್ಧರಿಸುವ ದಿಶೆಯಲ್ಲಿ ಕನಿಷ್ಠ ವೇತನ ಕಾಯಿದೆಯ ಅನ್ವಯ ಪ್ರಸ್ತಾವನೆಯನ್ನು ಸದ್ಯದಲ್ಲಿಯೇ ಪ್ರಕಟಿಸಲಿದೆ.

ಆ) ಸುಮಾರು ೧೦,೦೦೦ ಕಾರ್ಮಿಕರು.

ಇ) ಇಲ್ಲ.

ಈ) ಕರಡು ಪ್ರಸ್ತಾವನೆಯನ್ನು ಸದ್ಯದಲ್ಲಿಯೇ ಪ್ರಕಟಿಸಲಾಗುವುದು.

ಶ್ರೀ ಬಿ. ಎಂ. ಇದಿನಬ್ಬ.—ಮಾನ್ಯ ಅಧ್ಯಕ್ಷರೇ, ೧೯೮೧ನೇ ಇಸವಿಯಿಂದಲೂ ಈ ಬಂಧು ಉದ್ಯಮಿಯಲ್ಲಿ ದುಡಿಯುವವರ ಬಗ್ಗೆ ಪ್ರಸ್ತಾವನೆಯಾಗುತ್ತಲೇ ಇದೆ. ಸಮಿತಿಯನ್ನು ೨೩-೬-೧೯೮೪ರಲ್ಲಿ ರಚಿಸಿ, ೨೬-೨-೧೯೮೫ರಲ್ಲಿ ವಿಸರ್ಜಿಸಲಾಗಿದೆಯೆಂದು ಹೇಳಿದ್ದಾರೆ. ಇದಕ್ಕೆ ಕಾರಣವೇನು ?

ಶ್ರೀ ಡಿ. ಮಂಜುನಾಥ್.—ಮಾನ್ಯ ಅಧ್ಯಕ್ಷರೇ, ಹೆಚ್ಚು ಮತ್ತು ಇಟ್ಟಿಗೆ ಉದ್ಯಮಗಳಲ್ಲಿ ಕೆಲಸ ಮಾಡುವಂಥ ಕೆಲಸಗಾರರಿಗೆ ಕನಿಷ್ಠ ವೇತನ ನಿಗದಿಪಡಿಸುವ ಬಗ್ಗೆ ಕಾನೂನು ಇಲಾಖೆಯ ಒಪ್ಪಿಗೆ